

عصر غالب میں نثر فارسی ایک اجمالی تجزیہ

ہندوستان میں فارسی زبان و ادب کی ترقی جو مغلوں کے دور میں ہوئی وہ ہماری تاریخ کا ایک روشن باب ہے۔ مغلوں کی فارسی زبان و ادب زبان سے دلچسپی اور نشوونما کے نتائج میں شعراء علماء و ادباء کی ایک کثیر تعداد درباروں سے وابستہ رہی۔ بابر سے لیکر بہادر شاہ ظفر تک سبھی مغل بادشاہوں نے فارسی زبان و ادب کی سرپرستی کی۔ بہادر شاہ ظفر آخری مغل بادشاہ تھے۔ جو فارسی زبان و ادب کے دلدادہ تھے۔ غالب (۱۷۹۷ء/۱۲۱۲ھ... ۱۸۶۹ء/۱۲۸۵ھ) اسی بادشاہ کے دربار سے وابستہ تھے۔ بہادر شاہ ظفر کے عہد میں انگریز ہندوستان کے مختلف حصوں پر اپنا تسلط قائم کر چکے تھے۔ چونکہ فارسی زبان کی جڑیں ہندوستان میں کافی گہری اور قدیم تھیں۔ اسی وجہ سے فارسی زبان انگریزی زبان کی مغلوب نہیں ہو سکی۔ اس دور میں بھی ہندوستان میں فارسی شعراء و ادباء کی خاصی تعداد تھی۔ مثلاً مولانا فضل حق خیر آبادی ثم الدہلوی، مولانا مفتی صدر الدین خان متخلص بہ آزر وہ، مولوی عبداللہ خان علوی، مولوی امام بخش صہبائی، حکیم مومن خان مومن، نواب مصطفیٰ خان حسرتی، نواب ضیاء الدین احمد خان، سید غلام خان وحشت وغیرہ، بقول الطاف حسین حالی

”در حقیقت ان لوگوں کا مرزا کے عصر میں موجود ہونا ان کی شاعری کے حق میں عینہ ایسا تھا۔ جیسا عربی، نظیری کے حق میں خانخانان ابوالفتح کا ان کے زمانے

غالب کو اپنی ترک نشادی اور فارسی دانی پر بڑا ناز تھا وہ اپنے دادا کے ہندوستان آنے کا حال بڑے ذوق کے ساتھ بیان کرتے ہیں۔ مہر نیم روز میں رقمطراز ہیں:

”نیای کان کہ در قلمروی ماورالنہر سمرقندی..... از سمرقند بہ ہند آمد“ ۲

غالب کو فارسی میں غیر معمولی استعداد حاصل تھی اور انہوں نے اسی زبان کو اپنے اظہار و ابلاغ کا ذریعہ بنایا۔ نہ صرف شاعری میں بلکہ نثر میں بھی جو اہم یادگاریں چھوڑیں وہ ادب کی جان ہیں غالب کو نہ صرف اپنی فارسی شاعری پر بلکہ اپنی فارسی نثر کے اسلوب پر بھی ناز تھا اور وہ اپنے فخر کا اظہار مہر نیم روز میں اس طرح کرتے ہیں:

”این پارسی آمیختہ بتازی کہ از زبان چیرہ دستی عرب بر عجم در گیتی پدید آمد
خسروی گنجینہ در بستہ بود کہ خامہ من قفل درش را کلید آمد پرویز کجا است تا بنگرد کہ در این
رہروی کدام رہ سپردہ ام و بہرام کجا است تا فرار شد کہ سخن را از کجا بکجا بردہ ام“ ۳

غالب کے فارسی نثری آثار سے ان کے عہد کے حالات کا بخوبی اندازہ ہوتا ہے خاص کر غالب کے خطوط سے ہمیں غالب اور ان کے عہد کے بارے میں جاننے اور سمجھنے میں بہت مدد ملتی ہے۔ غالب اس زمانے میں سن شعور کو پہنچے جب ایک طرف تو غیر ملکی ہندوستان میں اپنی طاقتیں بڑھا رہے تھے تو دوسری طرف مغل حکمران کی طاقت اگر زوال پزیر تھی مگر ملک کے مختلف گوشوں میں ان حکمرانوں کی عزت و احترام و بزرگی قائم تھی۔

۱۸۵۷ء کا غدر غالب کے لئے روح فرسا حادثہ تھا۔ غالب نے ان

مکاتیب میں ان خونین حادثات و واقعات کو بہت موثر پیرایہ میں بیان کیا ہے اور اسی وجہ سے ان کے خطوط تاریخی اہمیت کے حامل ہیں۔ غالب کے نثری تصانیف میں خطوط کے علاوہ بیچ آہنگ، مہر نیم روز، دستنبو، کلیات نثر غالب، قاطع برہان، فرش کاویانی وغیرہ شامل ہیں۔

غالب کی فارسی نثری تصانیف ان کی بے مثال تالیفی صلاحیتوں کا نمونہ ہیں

زبان و بیان پران کو استادانہ مہارت حاصل تھی۔ فارسی نثر کے بارے میں انہوں نے وقتاً فوقتاً اپنے خیالات کا اظہار کیا ہے۔ غالب نے نثر میں سادہ نویسی اپنا کر جدتیں پیدا کیں۔ جہاں ایک طرف انہوں نے خطوط میں لمبے چوڑے القاب سے پرہیز کیا وہیں دوسری طرف عبارت کو آرائش سے پاک کر کے نفس مضمون کو عبادت آرائی سے زیادہ اہمیت دی اور پیچیدہ جملوں سے گریز کیا۔

غالب اپنی تصنیف پنج آہنگ کے آہنگ اول میں جو کہ القاب و آداب سے متعلق ہے، طرز نگارش سے متعلق اپنے خیالات و نظریات کا اظہار اس طرح کرتے ہیں:

”بدان ای ہوشمند سخن پیوند کہ نامہ نگار را آن باید کہ نگارش را از گزارش دور تر نبردہ، ننشش را رنگ گفتن دحد و مطلب را بدان روش گزارد کہ در یافتن آن دشوار نبود، و اگر مطلبی چند داشتہ باشد در تقدیم و تاخیر ژرف نگہی بکار برد، از آن پرہیزد کہ در سخن گرہ در گرہ گردد اجزا امید عابہم دیگر فر و خورد۔ ز نہار استعارہ ہای دقیق و لغات مشککہ و نامانوس در عبارت درج نکند و در ہر نو و در رعایت رتبہ مکتوب ایہ در نظر دارد؛ تا تو اند سخن را درازی نہد و از تکرار الفاظ محترز باشد و بیشتر بہ مذاق اہل روزگار حرف زند و از احاطہ قواعد و قوانینی کہ قرار دادہ این مردم است بہ در نرود اما اندازہ خوبی زبان نگاہ دارد و این پارسی آمیختہ بتازی را در کشاکش تصوفات ہند زبانان و پارسی نویس ضایع نگزارد و لغات عربی جز بقدر بایست صرف نہماید و پیوستہ در آن گوشہ کہ سادگی و لغزی شعرا و گرد و در اقسام مکاتیب خاصہ در خطوط و عرض کہ بہ حکام نویسہ و مشتمل بر معاملات باشد از اطلاق و اغراق احتراز واجب داند و سخن بہ استعارہ و اشارہ نگزارد و نرم گوید و سنجیدہ گوید و آسان گوید“

مندرجہ ذیل بالا عبارت کو مد نظر رکھتے ہوئے خطوط نگاری میں غالب کے نظریات واضح ہوتے ہیں مثلاً غالب کے مطابق خط لکھنے کا طریقہ اور طرز تحریر ایسی ہو جیسے دو انسان آپس میں گفتگو کر رہے ہیں۔ زبان سادہ اور سلیس ہو۔ نامانوس الفاظ

سے پرہیز کیا جائے اور خالص فارسی طرز کی پیروی کی جائے۔ جہاں تک ممکن ہو سکے
 عربی الفاظ کے استعمال سے گریز کیا جائے اور صرف نہایت ضروری حالات میں ہی
 ان کا استعمال کیا جائے۔ خاص کر عرائض نویسی میں سادہ اور رواں طرز اختیار کرنی
 جائے۔

تیرھویں صدی ہجری میں عصر غالب میں جہاں ہندوستان میں
 غالب کے توسط سے نثری ادب میں خاص طور پر نئے رجحان آنے شروع ہوئے۔ اسی
 دور میں ایران میں بھی ادبی تحریک کا آغاز ہو رہا تھا۔ عہد افشار کے بعد بارہویں صدی
 ہجری کے آخر میں آقا کریم خان زند (۱۱۶۳ھ... ۱۱۹۳ھ) کے دور سے ایران میں
 ایک بار پھر امن و امان قائم ہوا جس کو قاجار خاندان (۱۷۷۹ء
 ۱۱۹۳ھ... ۱۹۲۵ء، ۱۳۳۴ھ) کے بادشاہوں نے بڑی حد تک برقرار رکھا اور
 ایران میں دوبارہ علم و ادب کا بازار گرم ہوا۔ اس دور کے کچھ سنجیدہ اور باذوق لوگوں
 نے اس وقت رائج مصنوعی اور مفلک انداز نگارش کے خلاف صدای احتجاج بلند کیا۔
 چنانچہ تیرھویں صدی کی ابتداء ہوتے ہوتے یعنی عصر غالب میں ایران میں ایک اہم
 ادبی تحریک کا آغاز ہو چکا تھا جو درحقیقت اس مصنوعی اور پیچیدہ سبک کے خلاف
 بغاوت تھی۔ یہ تحریک تاریخ ادبیات ایران میں سبک بازگشت کے نام سے مشہور ہے
 ۔ اس بازگشت ادبی میں شعراء و ادباء نے ایران کے کلاسیکل سبک کی پیروی کی اور
 سادگی کو اپنایا۔ سادہ نویسی کی یہ تحریک ادبی نثر میں مقابلتاً بعد میں اور آہستہ تر وجود میں
 آئی۔ اس کے ابتدائی نقوش گنجینہ معتمدتالیف مرزا عبدالوہاب نشاط (۱۷۶۱ء
 ۱۱۷۵ھ... ۱۸۳۳ء، ۱۲۳۴ھ) انجمن خاقان تالیف فاضل خان گروی (۱۱۹۸ھ
 ... ۱۲۵۳ھ) حدائق الجنان تالیف عبدالرزاق بیگ دہلی (۱۱۷۲ھ/ ۱۲۳۳ھ)
 میں دیکھے جاسکتے ہیں۔ تیرھویں صدی کے آغاز کے ساتھ جہاں ہندوستان میں
 انگریزی طاقت زیادہ مجتمع ہوئی تھی وہیں ایران بھی یورپ سے متاثر اور مغربی افکار
 آثار سے آشنا ہو رہا تھا۔ ایرانی حکام، امراء، ہوشمند ادیب اور پڑھا لکھا طبقہ اپنے

ہمسایہ ممالک کے مقابلے میں اپنی پس ماندگی سے آگاہ ہوئے۔ اور جو لوگ اس
 عقب ماندگی کے اسباب کو بخوبی جانتے تھے۔ ان میں ناصر الدین
 (۱۲۳۷ھ...۱۸۳۱ء...۱۸۹۶ء) کے وزیر مرزا تقی خان امیر کبیر (۱۸۰۸ء
 ۱۲۳۳ھ...۱۲۶۸ھ اور محمد شاہ ۱۲۲۲ھ/۱۸۰۷ء...۱۲۶۳ھ/۱۸۲۸ء) کے صدر
 اعظم قائم مقام فرہانی ۱۷۷۹ء/۱۱۹۳ھ...۳۵...۱۸۳۳ء/۱۲۵۱ھ تھے ان دونوں نے
 ایرانی عوام اور ملک کی اصلاح کے لئے جو کوششیں شروع کیں۔ ان میں ایک سب
 سے اہم کوشش سلیمس نگارش کی طرف عوام کو راغب کرنا تھا۔ ان دونوں کا شمار تیرھویں
 صدی اور عصر غالب میں ایران کے مہر نثر نویسوں میں ہوتا ہے۔ انہوں نے سادہ
 نویسی کی اس مہم کو خود دربار سے شروع کیا اور سب سے پہلے رسمی مکاتیب کے
 تکلفات کچھ ختم کر کے اس کو مصنوع عبارت سے نجات دلوائی۔ امیر کبیر اور قائم مقام
 نے اپنی تحریروں کے ذریعے لوگوں کو اس بات کی طرف متوجہ کیا کہ بنجدہ مطالب کے
 اظہار، خطوط نویسی، تاریخ نویسی، شرح حال نویسی وغیرہ میں آرائش اور رنگارنگی بیکار
 ہے۔ جس سے اصلی معنی و مفہوم فوت ہو جاتا ہے۔

تجلی آریں پور "از صبا تا نیا" میں قائم مقام کی نثر کے بارے میں اپنے
 خیالات کا اظہار اس طرح کرتے ہیں:

"قائم مقام بہ مقدار زیادتی از عبارات متکلف و متضع و مضامین پیچیدہ و
 تشبیہات بارد و نابدجا کاستہ و تا اندازہ ای انشای خود را، مخصوصاً در مراسلات خصوصی،
 بہ سادگی و گفتار طبیعی نزدیک ساختہ است، نثر او، برخلاف آثار اسلاف وی کہ پر از جملہ
 ها و عبارات های طویل و قرینہ سازینہای مکرر و کجہای خستہ کنندہ است، از جملہ های
 کوتاہ ترکیب شدہ و قرینہ ہا بہ ندرت تکرار می شود..... از ذکر القاب و تعریفہای تملق
 آمیز حتی المقدور اجتناب می ورزد۔ بہ اشعار فارسی و عربی و آیات قرآنی و احادیث و
 اخبار کہ شیوہ نویسندگان سابق است، خیلی کمتر از اسلاف خود تمسک می جوید و بسیار بہا و
 بموقع تازہ و متداول کہ بہ کار بردن آنها برای منشیان و نویسندگان محافظہ کار بسیار سخت و

دشوار بود، پرواہ نمی کند و بالاخرہ نامہ حمای اونیست بہ رسم و عادات آن زمان جامعتر و
فشرده تر، خاصہ در مواردی کہ میل ندارد مطالبی را صریح بنویسد و موجز و کوتاہ و با مقام و
مقال متناسب است “ ۱۵

عصر غالب میں ایران میں جن نثر نگاروں نے رواں اور سادہ طرز نگارش کو
عام کیا ان میں امیر کبیر اور قائم مقام کے علاوہ مرزا تقی علی آبادی معروف بہ صاحب
دیوان (وفات ۱۲۵۶) فاضل خون گروی معروف بہ راوی
(۱۱۹۸...۱۲۵۳ھ) عبدالرزاق بیگ ذیلی (۱۱۷۶...۱۲۴۳ھ) وغیرہ
کے نام خصوصیت کے ساتھ لیے جاسکتے ہیں ذیل میں امیر کبیر اور قائم مقام کی نشر کا
نمونہ پیش کیا جاتا ہے۔ نمونہ امیر کبیر:

”قربان خاکپای ہمایون مبارکت شوم۔ دستخط ہمایون زیارت شد۔ مقرر
فرمودہ بودند کہ فرد ایک ساعت بعد از ظہر اپنی بیاید۔ خبر کردم ام چنان می دانم کہ بیکار
نباشد۔ بہ یک دو چیز حدس می زخم۔ اگر طرف عصر کاری نداشته باشند بیرون تشریف می
آوردند خواستم عرضی بکنم کہ مبادا فردا جوانی برخلاف مصلحت دولت خودتان بفرمائید در
باب فقرہ ثانی حضور عرض می شود۔ زیاد جسارت نوروز باقی الامر ہمایون“

نمونہ نشر قائم مقام

”اپنی آن دولت را در پائیخت این بود، بہ اقتصادی حوادث و
دہر و غوغای کسان او با جہال شہر آسیبی رسید کہ تدبیر و تدارک آن بر ذمہ کار گزاران
این دوست واقعی واجب و لازم افتاد۔ لہذا اولاً برای تمہید مقدمات عذر خواہی و پاس
شوکت و احترام آن برادر گرامی، فرزند ارجمند خسرو مرزار بہ پائیخت دولت روسیہ
فرستادہ“

اگر امیر کبیر، قائم مقام اور دوسرے نثر نگاروں کی نشر کا مطالعہ کریں تو اس بات کا
اندازہ ہوتا ہے کہ ان لوگوں نے بھی اس طرز نگارش پر زور دیا جو غالب کی نشر کا خاصہ
تھیں۔ خطوط میں القاب و آداب اور تکلفات سے پرہیز کر کے طویل اور پیچیدہ

جملوں سے اجتناب کیا۔ اشعار، آیات و احادیث اور عربی عبارات سے بہت کم استفادہ کیا۔ مختصر جملوں کا استعمال اور مطالب کا اختصار کے ساتھ اظہار کرنے پر زور دیا۔ ساتھ ہی نفس مضمون کو عبارت آرائی پر ترجیح دی۔

جیسا کہ بیچ آہنگ کے اقتباس سے ظاہر ہوتا ہے کہ یہی خصوصیات غالب کی نثر نویسی اور خصوصاً خطوط میں نمایاں ہیں۔ غالب کے فارسی خطوط میں بھی مرید القاب و آداب، خاتمہ اور دعا کے کلمات سے اجتناب کیا گیا ہے اور مکتوب الیہ کو اس طرح مخاطب کیا گیا ہے کہ اس سے تحریر مکالمہ کے بہت قریب ہو جاتی ہے۔ چند نمونہ بطور مثال پیش ہیں:

حضرت سلامت می دانید کہ..... (نامہ بنام منشی حسن... ص ۹۶)

حضرت سلامت من کہ مرزا بان متالیش بیقرار است (نامہ بنام نواب مصطفیٰ

خان بہادر،... ص ۱۰۸)

مخلص نواز اولاً نامہ سرفراز کرد (نامہ بنام نواب مصطفیٰ خان بہادر... ص ۱۰۸)

مہربان روی مہربان خوی سلامت... (نامہ بنام الف بیگ نام دوستی... ص ۱۱۰)

اسی طرح قائم مقام کے منشات کا مطالعہ کرنے سے اس نتیجہ پر پہنچتے ہیں کہ انہوں نے بھی زائد القاب و آداب سے پرہیز کیا۔ مثال کے طور پر:

”مخدوم مشفق من...، نائب السلطنۃ بدانند.....“

”خداوند گاراء، صاحب اقتدار.....“

ذیل میں غالب کی کچھ نثری خصوصیات کا مقابلہ قائم مقام کی نثر سے کیا جاتا

ہے۔

لہجہ کی صراحت اور صفائی غالب کے خطوط کا اہم حصہ ہے۔ مولوی سید ولایت حسن خان بہادر کو لکھے گئے خط کے اقتباس سے غالب کی نثر کی اس خصوصیت کا اندازہ لگایا جاسکتا ہے۔

”قبلہ حاجات، ہر چند شہار است بہ ہجران ز بستن و دانم کہ بیدوست

نہیں لیکن بند ارادت از جانب خویش بدان اندازہ استواری من نگریم کہ اگر بغرض مجال صد سال و صد ہزار سال بہ فراموش گردد خاطر را همان بہ سوی وفا گرایش و مہربان همان روی در افزایش خواهد بود۔ امید کہ ہم درین شمار تفقہ و التفات از آن طرف نیز روز افزون باشد..... ۹

اس خصوصیت کو مد نظر رکھتے ہوئے قائم مقام کے ایک خط کا، جو واقعہ نگار کو لکھا گیا ہے، اقتباس ملاحظہ ہو:

”جادو خراسان را شما پیش پای ما گذاشتید و حالامی فرمائید پول پارسی ہنوز نرسیدہ است، شما لطف کنید ما را بر حسب دخواہ باز آرید۔ پنج را پنج ہزار بگیرند۔ ما کجا اینجا کجا؟ مرغ مسکین چہ خبر داشت کہ گلزاری هست!.....“

شکستہ، شیرین اور دلپزیر انداز بیان جا بجا غالب اور قائم مقام دونوں کی نثر میں نمایاں نظر آتا ہے۔ ذیل میں دئے گئے اقتباسات سے ان کے اس دلنشین انداز کی تائید ہوتی ہے۔ مولوی سراج الدین احمد کو لکھے گئے اس خط میں غالب کہتے ہیں:

”زیں بہار صد زین بہار ای مولوی سراج الدین بترس از خدای جہان آفرین کہ چون قیامت قائم گردد و آفریدگار بہ داد بنشیند من گریبان و سوی کنان در آن ہنگامہ آیم در تو آویزم و گویم کہ این آنکس است کہ یک عمر مرا بہ محبت فریفت و ولم برد چون من از سادگی بروفا تکیہ کردم و این راز را از دوستان برگزیدم نفس کج پاخت و بہ من بیوفائی کرد۔ خدا را بگو کہ ہا زمان چہ جواب خواہی داد و چہ عذر پیش خواہی آورد۔“

قائم مقام کو بھی زبان و بیان پر ایسی قدرت حاصل تھی کہ معمولی بات بھی نہایت دلچسپی سے پیش کرتے تھے۔ مثال کے طور پر:

”بہ خدا کہ بی آن جان عزیز شہر تہریز برای من تب خیز است بلکہ از ملک

آذربائیجان آذرہا بہ جان دادم.....“

غالب کی نثر کی ایک اور امتیازی خصوصیت مختصر جملوں کا استعمال ہے۔ غالب نے طویل جملوں سے گریز کیا اور اسی وجہ سے ان کی نثر خصوصاً خطوط روزمرہ

گفتگو سے قریب ہوتے ہیں۔ مثال کے طور پر غالب کہتے ہیں:

”حضرت سلامت، رسیدن دلنواز نامہ دل راتنو مند و شاخ آرزو را برہ مند
ساخت۔ گلہ از نارسیدن پاتخ نامہای خویش می کنند و از خدا شرم ندارند۔ من خود را
جانب شائگرا می داشتم کہ کجائید و چه در سردارید۔ باری پردہ از روی کار شتاب بر گرفتیم و دانستیم
کہ یک چند مرا فراموش کرده اید.....“ ۳۱

قائم مقام کے ایک خط کا اقتباس ملاحظہ ہو جس میں یہ خصوصیت پوری آب و
تاب کے ساتھ نظر آتی ہے:

”نائب سلطنت بداند کہ مقرب اسحاقان قائم مقام را کہ بہ دربار دولت
حمایون فرستادہ بود و اردشد و از مطالبی مصنوعی او استفسار حاصل آمد۔ غرض ہمارا کردہ
عذر ہمارا خواست.....“ ۳۲

غالب اور قائم مقام کی مندرجہ ذیل بالانشر کی خصوصیات کو مد نظر رکھتے
ہوئے ہم کہہ سکتے ہیں کہ غالب نے جس زمانے میں ہندوستان میں جس سادہ نوعی
کی تحریک کا آغاز کیا اور سلیمس انداز بیان کو اپنایا، غیر ضروری عبارت پردازی سے
اجتناب کیا۔ تقریباً اسی دور میں یہ تحریک ایران میں پروان چڑھی اور اسی کے زیر اثر
ایران میں روشن فکر لوگوں کا ایک طبقہ پیدا ہوا۔ انہوں نے فارسی نگارش کو یکسر بدل دیا
اور جدید رجحانات کو اپنا موضوع بنایا۔

حواشی

- ۱... یادگار غالب معنیف الطاف حسین حالی
- ۲... کلیات نثر غالب، مہر نمرود۔ ص ۲۶۷
- ۳... کلیات نثر غالب، مہر نمرود۔ ص ۲۷۳
- ۴... کلیات نثر غالب، مہر نمرود۔ ص ۵
- ۵... از صبا تانیما تحسینی آریں پور۔ ج ۱۔ اول۔ ص ۶۵
- ۶... مرزا تقی خان امیر کبیر، عباس اقبال آشتیان۔ ص ۳۶۸
- ۷... از صبا تانیما۔ ص ۱۸۵
- ۸... تاریخ ادبیات، داکٹر توفیق۔ ص ۱۸۵
- ۹... کلیات نثر غالب۔ ص ۱۸۵
- ۱۰... از صبا تانیما۔ ص ۱۷
- ۱۱... کلیات نثر غالب۔ ص ۱۳۳
- ۱۲... تاریخ ادبیات۔ ص ۶۶
- ۱۳... کلیات نثر غالب۔ ص ۱۲۳
- ۱۴... تاریخ ادبیات۔ ص ۶۶